



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೫೫ Volume - 155	ಬೆಂಗಳೂರು, ಗುರುವಾರ, ೦೩, ಡಿಸೆಂಬರ್, ೨೦೨೦ (ಮಾರ್ಗಶಿರ, ೧೨, ಶಕವರ್ಷ, ೧೯೪೨) BENGALURU, THURSDAY, 03, DECEMBER, 2020 (MARGASHIRA, 12, SHAKAVARSHA, 1942)	ಸಂಚಿಕೆ ೪೯ Issue 49
-----------------------------	---	-----------------------

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ದಕ್ಷಿಣ ಕನ್ನಡ ಜಿಲ್ಲೆ, ಬೆಳ್ತಂಗಡಿ ತಾಲ್ಲೂಕು, ಬೆಳ್ತಂಗಡಿ ಹೋಬಳಿ, ತೋಟತ್ತಾಡಿ ಗ್ರಾಮದ ಸ.ನಂ.53/1ಪಿ1 ರಲ್ಲಿ 0.25 ಎಕರೆ (25 ಸೆಂಟ್) ಜಮೀನನ್ನು ಸೇಂಟ್ ಆಂಟನಿ ಚರ್ಚ್ ಬೈಬಲ್ ಶಾಲೆ ತೋಟತ್ತಾಡಿ ಇವರಿಗೆ ಮಂಜೂರು ಮಾಡುವ ಬಗ್ಗೆ.

ಓದಲಾಗಿದೆ: ಪ್ರಾದೇಶಿಕ ಆಯುಕ್ತರು, ಮೈಸೂರು ವಿಭಾಗ, ಮೈಸೂರು ಇವರ ಪತ್ರ ಸಂಖ್ಯೆ:ಆರ್.ಸಿ.38.ಎಲ್.ಎನ್.ಡಿ(1)2015-16, ದಿನಾಂಕ:12.03.2018.

ಪ್ರಸ್ತಾವನೆ:

ಮೇಲೆ ಓದಲಾದ ಪತ್ರದಲ್ಲಿ ಪ್ರಾದೇಶಿಕ ಆಯುಕ್ತರು, ಮೈಸೂರು ವಿಭಾಗ, ಮೈಸೂರು ಇವರು ದಿನಾಂಕ:12.03.2018 ರ ಪತ್ರದಲ್ಲಿ ದಕ್ಷಿಣ ಕನ್ನಡ ಜಿಲ್ಲೆ, ಬೆಳ್ತಂಗಡಿ ತಾಲ್ಲೂಕು, ತೋಟತ್ತಾಡಿ ಗ್ರಾಮದ ಸಂತ ಅಂತೋಣಿ ಚರ್ಚ್ ನ ಧರ್ಮಗುರುಗಳು ಬೈಬಲ್ ಶಾಲೆ ತೆರೆಯುವ ಉದ್ದೇಶಕ್ಕೆ ದಕ್ಷಿಣ ಕನ್ನಡ ಜಿಲ್ಲೆ, ಬೆಳ್ತಂಗಡಿ ತಾಲ್ಲೂಕು, ಬೆಳ್ತಂಗಡಿ ಹೋಬಳಿ, ತೋಟತ್ತಾಡಿ ಗ್ರಾಮದ ಸ.ನಂ.53/1ಪಿ1 ರಲ್ಲಿ 0.25 ಎಕರೆ (25 ಸೆಂಟ್) ಜಮೀನನ್ನು ಮಂಜೂರು ಮಾಡುವಂತೆ ಕೋರಿರುತ್ತಾರೆ; ಪ್ರಸ್ತಾಪಿತ ಜಮೀನನ್ನು ಮಂಜೂರು ಮಾಡುವಂತೆ ಕೋರಿ ನಮೂನೆ 50 ಮತ್ತು ನಮೂನೆ-53 ರ ಅರ್ಜಿಗಳು ಇರುವುದಿಲ್ಲ; ಪ್ರಸ್ತಾಪಿತ ಜಮೀನನ್ನು ಮಂಜೂರು ಮಾಡಲು ಸಂಬಂಧಪಟ್ಟ ಚಾರ್ಮಾಡಿ ಗ್ರಾಮ ಪಂಚಾಯ್ತಿಯು ನಿರಾಕ್ಷೇಪಣಾ ಪತ್ರ ನೀಡಿರುತ್ತದೆ; ತೋಟತ್ತಾಡಿ ಗ್ರಾಮದಲ್ಲಿ ಜಮೀನಿನ ಮಾರ್ಗಸೂಚಿ ಮೌಲ್ಯವು ಎಕರೆ ಒಂದಕ್ಕೆ ರೂ.1,98,000/- ಇದ್ದು, 0.25 ಎಕರೆ (25 ಸೆಂಟ್) ಜಮೀನಿನ ಬೆಲೆಯು ರೂ.49,500/- ಆಗುತ್ತದೆ; ಸದರಿ ಸಂಸ್ಥೆಯು ಆದಾಯ ತೆರಿಗೆ ಕಾಯ್ದೆ, 1961 ರ ಸೆಕ್ಷನ್ 12A(a) ರನ್ವಯ ನೋಂದಣಿಯಾಗಿರುತ್ತದೆ; ಸದರಿ

(೧೪೯೮)

ಸಂಸ್ಥೆಯು ಸಾರ್ವಜನಿಕ ಧಾರ್ಮಿಕ ಟ್ರಸ್ಟ್ (Public Religious Trust) ಆಗಿರುವ ಬಗ್ಗೆ Deed of declaration ಪ್ರತಿಯು ಲಭ್ಯವಿದ್ದು, ಸದರಿ Deed of declaration ನೋಂದಣಿ ಮತ್ತು ಮುದ್ರಾಂಕ ನಿಯಮದಂತೆ ನೋಂದಣಿಯಾಗಿರುತ್ತದೆ ಎಂದು ತಿಳಿಸುತ್ತಾ ದಕ್ಷಿಣ ಕನ್ನಡ ಜಿಲ್ಲೆ, ಬೆಳ್ತಂಗಡಿ ತಾಲ್ಲೂಕು, ಬೆಳ್ತಂಗಡಿ ಹೋಬಳಿ, ತೋಟತ್ತಾಡಿ ಗ್ರಾಮದ ಸ.ನಂ.53/1ಪಿ1 ರಲ್ಲಿ 0-25 ಎಕರೆ ಜಮೀನನ್ನು ಸೇಂಟ್ ಆಂಟನಿ ಚರ್ಚ್ ಬೈಬಲ್ ಶಾಲೆ ತೋಟತ್ತಾಡಿ ಇವರಿಗೆ ಮಂಜೂರು ಮಾಡುವಂತೆ ಕೋರಿ ಜಿಲ್ಲಾಧಿಕಾರಿ, ದಕ್ಷಿಣ ಕನ್ನಡ ಜಿಲ್ಲೆ ಇವರು ಸಲ್ಲಿಸಿರುವ ಪ್ರಸ್ತಾವನೆಯನ್ನು ಪ್ರಾದೇಶಿಕ ಆಯುಕ್ತರು, ಮೈಸೂರು ವಿಭಾಗ, ಮೈಸೂರು ಇವರು ಸರ್ಕಾರಕ್ಕೆ ಸಲ್ಲಿಸಿರುತ್ತಾರೆ.

ಪ್ರಾದೇಶಿಕ ಆಯುಕ್ತರ ಪ್ರಸ್ತಾವನೆಯನ್ನು ಸಮಗ್ರಮವಾಗಿ ಪರಿಶೀಲಿಸಿದ ಸರ್ಕಾರವು ಈ ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ:ಕಂಇ 33 ಎಲ್‌ಜಿಎ 2018, ಬೆಂಗಳೂರು, ದಿನಾಂಕ:23.11.2020

ದಕ್ಷಿಣ ಕನ್ನಡ ಜಿಲ್ಲೆ, ಬೆಳ್ತಂಗಡಿ ತಾಲ್ಲೂಕು, ಬೆಳ್ತಂಗಡಿ ಹೋಬಳಿ, ತೋಟತ್ತಾಡಿ ಗ್ರಾಮದ ಸ.ನಂ.53/1ಪಿ1 ರಲ್ಲಿ 0.25 ಎಕರೆ (25 ಸೆಂಟ್) ಜಮೀನನ್ನು ಸೇಂಟ್ ಆಂಟನಿ ಚರ್ಚ್ ಬೈಬಲ್ ಶಾಲೆ, ತೋಟತ್ತಾಡಿ ಇವರಿಗೆ ಕರ್ನಾಟಕ ಭೂ ಮಂಜೂರಾತಿ ನಿಯಮಗಳು 1969ರ ನಿಯಮ 27 ರಲ್ಲಿ ಸರ್ಕಾರಕ್ಕೆ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸಿ, ಕರ್ನಾಟಕ ಭೂ ಮಂಜೂರಾತಿ ನಿಯಮಗಳು, 1969ರ ನಿಯಮ 22ಎ(1)(i)(4) ರನ್ವಯ ಜಮೀನಿನ ಪ್ರಚಲಿತ ಮಾರ್ಗಸೂಚಿ ಮೌಲ್ಯದ ಶೇಕಡ 50 ರಷ್ಟು ಮತ್ತು ಇತರೆ ಶಾಸನಬದ್ಧ ಶುಲ್ಕಗಳನ್ನು ವಿಧಿಸಿ ಈ ಕೆಳಕಂಡ ಷರತ್ತುಗಳಿಗೊಳಪಟ್ಟು ಖಾಯಂ ಆಗಿ ಮಂಜೂರು ಮಾಡಿದೆ.

ಷರತ್ತುಗಳು:

1. ಮಂಜೂರಾದ ಜಮೀನನ್ನು ಯಾವ ಉದ್ದೇಶಕ್ಕೆ ಮಂಜೂರು ಮಾಡಲಾಗಿದೆಯೋ ಅದೇ ಉದ್ದೇಶಕ್ಕೆ ಎರಡು ವರ್ಷಗಳ ಅವಧಿಯೊಳಗೆ ಉಪಯೋಗಿಸತಕ್ಕದ್ದು.
2. ಮಂಜೂರಾದ ಜಮೀನನ್ನು ವಿನಾಶಕಾರಿಯಾದ ಅಥವಾ ಖಾಯಂ ಆಗಿ ಹಾನಿಕಾರಕವಾಗುವ ರೀತಿಯಲ್ಲಿ ಬಳಸತಕ್ಕದ್ದಲ್ಲ.
3. ಮಂಜೂರಾದ ಜಮೀನಿನಲ್ಲಿ ಯಾವುದೇ ರೀತಿಯ ಅತಿಕ್ರಮಣವಾಗದಂತೆ ಕ್ರಮವಹಿಸತಕ್ಕದ್ದು.
4. ಮಂಜೂರಾದ ಜಮೀನನ್ನು ಕಂದಾಯ ಇಲಾಖೆಯ ಅನುಮತಿ ಇಲ್ಲದೆ ಮಾರಾಟ ಮಾಡುವುದಾಗಲೀ, ಗುತ್ತಿಗೆ/ ಉಪಗುತ್ತಿಗೆ ನೀಡುವುದಾಗಲೀ, ಅಡಮಾನ, ವರ್ಗಾವಣೆ, ದಾನ, ಇತರೆ ಯಾವುದೇ ರೀತಿಯ ಪರಭಾರೆಯನ್ನು ಮಾಡತಕ್ಕದ್ದಲ್ಲ.
5. ಮಂಜೂರಾದ ಜಮೀನು ಸಂಸ್ಥೆಗೆ ಅವಶ್ಯವಿಲ್ಲವೆಂದು ಕಂಡುಬಂದಲ್ಲಿ ಕಂದಾಯ ಇಲಾಖೆಗೆ ಹಿಂತಿರುಗಿಸತಕ್ಕದ್ದು.

6. ಮಂಜೂರಾದ ಜಮೀನಿನಲ್ಲಿ ಅಭಿವೃದ್ಧಿ ಕಾರ್ಯಗಳನ್ನು ಪ್ರಾರಂಭಿಸುವ ಪೂರ್ವದಲ್ಲಿ ಶಾಸನಬದ್ಧವಾಗಿ ಪಡೆಯಬೇಕಾದ ಪರವಾನಗಿಗಳನ್ನು ಸಂಬಂಧಿತ ಪ್ರಾಧಿಕಾರಗಳಿಂದ ಪಡೆಯತಕ್ಕದ್ದು ಹಾಗೂ ನಿಯಮಾನುಸಾರ ಪಾವತಿಸಬೇಕಾದ ಎಲ್ಲಾ ರೀತಿಯ ಶುಲ್ಕಗಳನ್ನು ಕಡ್ಡಾಯವಾಗಿ ಪಾವತಿಸತಕ್ಕದ್ದು.
7. ಮಂಜೂರಾದ ಜಮೀನು 1969ರ ಕರ್ನಾಟಕ ಭೂ ಮಂಜೂರಾತಿ ನಿಯಮಗಳಿಗೆ ಬದ್ಧವಾಗಿದ್ದು, ಸದರಿ ನಿಯಮಗಳ ಉಲ್ಲಂಘನೆಯಾದಲ್ಲಿ ಈ ಮಂಜೂರಾತಿ ಆದೇಶವನ್ನು ನಿಯಮಾನುಸಾರ ರದ್ದುಗೊಳಿಸಲಾಗುವುದು ಹಾಗೂ ಯಾವುದೇ ಪರಿಹಾರ ನೀಡದೇ ಮಂಜೂರಾದ ಜಮೀನನ್ನು ಸರ್ಕಾರದ ವಶಕ್ಕೆ ಪಡೆಯಲಾಗುವುದು.
8. ಜಿಲ್ಲಾಧಿಕಾರಿಯವರು ಜಮೀನನ್ನು ಸೇಂಟ್ ಆಂಟನಿ ಚರ್ಚ್ ಬೈಬಲ್ ಶಾಲೆ, ತೋಟತ್ತಾಡಿ ಇವರಿಗೆ ಹಸ್ತಾಂತರಿಸುವಾಗ ಮಂಜೂರಾದ ಪ್ರದೇಶದ ವಾಸ್ತವ ಪರಿಸ್ಥಿತಿಗಳನ್ನು ಗಮನದಲ್ಲಿಟ್ಟುಕೊಂಡು ಪೂರಕವಾದ ಷರತ್ತುಗಳನ್ನು ವಿಧಿಸಬಹುದಾಗಿದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ವಿಮಲಮ್ಮ.ಸಿ)

ಪೀಠಾಧಿಕಾರಿ,

ಕಂದಾಯ ಇಲಾಖೆ (ಭೂ ಮಂಜೂರಾತಿ-2).

PR-451

ಕರ್ನಾಟಕ ಸರ್ಕಾರದ ನಡುವಳಿಗಳು

ವಿಷಯ: ಶ್ರೀ ಪಂಪಾಪತಿ ವಿರೂಪಾಪುರ, ಸಹಾಯಕ ಕಾರ್ಯಪಾಲಕ ಇಂಜಿನಿಯರ್, ಇವರ ಜನ್ಮ ದಿನಾಂಕವನ್ನು ತಿದ್ದುಪಡಿ ಮಾಡುವ ಬಗ್ಗೆ-ಆದೇಶ.

ಓದಲಾಗಿದೆ : 1) ಶ್ರೀ ಪಂಪಾಪತಿ ವಿರೂಪಾಪುರ, ಸ.ಕಾ.ಇಂ., ಇವರ ಮನವಿ
ದಿನಾಂಕ: 01.4.2020.

2) ವಾದೇಕ್ಷಕರು ಮತ್ತು ಪದನಿಮಿತ್ತ ಸರ್ಕಾರದ ಉಪ ಕಾರ್ಯದರ್ಶಿ(ಪ್ರ),
ಕಾನೂನು ಇಲಾಖೆ ಇವರ ವಿಚಾರಣಾ ವರದಿ ದಿನಾಂಕ: 24.08.2020.

ಪ್ರಸ್ತಾವನೆ :-

ಮೂಲತಃ ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆಯ ಸೇವೆಗೆ ಸೇರಿದ ಶ್ರೀ ಪಂಪಾಪತಿ ವಿರೂಪಾಪುರ, ಸಹಾಯಕ ಕಾರ್ಯಪಾಲಕ ಇಂಜಿನಿಯರ್ ಇವರು ತಮ್ಮ ಜನ್ಮ ದಿನಾಂಕವು ಎಸ್. ಎಸ್. ಎಲ್.ಸಿ. ಅಂಕಪಟ್ಟಿಯಲ್ಲಿರುವಂತೆ ದಿನಾಂಕ : 19.6.1991 ಆಗಿರುತ್ತದೆಂದು ಆದರೆ, ವಾಸ್ತವವಾಗಿ ತಮ್ಮ ಜನ್ಮ ದಿನಾಂಕವು 10.4.1992 ಆಗಿರುತ್ತದೆಂದು, ಈ ಸಂಬಂಧ ತಹಶೀಲ್ದಾರರು ಹಾಗೂ ಜನನ ಮರಣ ನೋಂದಣಾಧಿಕಾರಿಗಳು, ತಾಲ್ಲೂಕು ಕಛೇರಿ, ಬಳ್ಳಾರಿ ರವರು ನೀಡಿರುವ ಜನನ ಪ್ರಮಾಣ ಪತ್ರದ ಮೂಲ ಪ್ರತಿಯನ್ನು ಸಲ್ಲಿಸಿ, ತಮ್ಮ ಸೇವಾ ಪುಸ್ತಕದಲ್ಲಿ ನಮೂದಿತ ದಿನಾಂಕ: 19.6.1991 ಇರುವುದನ್ನು ದಿನಾಂಕ: 10.4.1992 ಎಂದು ತಿದ್ದುಪಡಿ ಮಾಡುವಂತೆ ಕೋರಿ ಮೇಲೆ ಓದಲಾದ ಕ್ರಮಾಂಕ(1)ರಂತೆ ಸರ್ಕಾರಕ್ಕೆ ಮನವಿ ಸಲ್ಲಿಸಿರುತ್ತಾರೆ.

ಸರ್ಕಾರಿ ನೌಕರರ ಜನ್ಮ ದಿನಾಂಕಗಳ ಬದಲಾವಣೆಗೆ ಸಂಬಂಧಿಸಿದಂತೆ ಕರ್ನಾಟಕ ಸರ್ಕಾರಿ ನೌಕರರ (ವಯಸ್ಸು ನಿಗದಿಪಡಿಸುವಿಕೆ) ಕಾಯ್ದೆ 1974ರ ಕಲಂ 5(2)ರ ಅನುಸಾರ ಸರ್ಕಾರಿ ನೌಕರರು ತಮ್ಮ ಜನ್ಮ ದಿನಾಂಕದಲ್ಲಿ ಯಾವುದೇ ಮಾರ್ಪಾಡು ಮಾಡಲು ಉದ್ದೇಶಿಸಿದ್ದಲ್ಲಿ ಸರ್ಕಾರಿ ಸೇವೆಗೆ ಸೇರಿದ ಮೂರು ವರ್ಷಗಳ ಒಳಗೆ ಅರ್ಜಿ ಸಲ್ಲಿಸಿದ್ದಲ್ಲಿ ಮಾತ್ರ ಪರಿಗಣಿಸಲು ಅವಕಾಶವಿರುತ್ತದೆ. ಪ್ರಸಕ್ತ ಪ್ರಕರಣದಲ್ಲಿ ಶ್ರೀ ಪಂಪಾಪತಿ ವಿರೂಪಾಪುರ ಇವರು ಸರ್ಕಾರಿ ಸೇವೆಗೆ ದಿನಾಂಕ: 06.4.2017ರಂದು ಸಹಾಯಕ ಕಾರ್ಯಪಾಲಕ ಇಂಜಿನಿಯರ್ ಹುದ್ದೆಯಲ್ಲಿ ನೇಮಕಾತಿ ಹೊಂದಿ ದಿನಾಂಕ: 07.4.2017ರಿಂದ ಸಹಾಯಕ ಕಾರ್ಯಪಾಲಕ ಇಂಜಿನಿಯರ್ ಹುದ್ದೆಯಲ್ಲಿ ಕರ್ತವ್ಯ ನಿರ್ವಹಿಸುತ್ತಿದ್ದು, ಮೂರು ವರ್ಷಗಳ ಒಳಗಾಗಿ ಕೋರಿಕೆಯನ್ನು ಸಲ್ಲಿಸಿರುತ್ತಾರೆ. ಹಾಗಾಗಿ ಸದರಿ ಕೋರಿಕೆಯು ನಿಯಮಾನುಸಾರ ಪರಿಗಣನೆಗೆ ಅರ್ಹವಾಗಿರುತ್ತದೆ.

ಜನ್ಮ ದಿನಾಂಕಗಳ ಬದಲಾವಣೆ ಕುರಿತಂತೆ ಸ್ವೀಕೃತವಾಗುವ ಮನವಿಗಳ ಕುರಿತು ಕಾನೂನು ಇಲಾಖೆಯು ಸೂಕ್ತ ವಿಚಾರಣೆ ನಡೆಸಬೇಕಾಗಿರುತ್ತದೆ. ಹಾಗಾಗಿ ಸದರಿ ವಿಚಾರಣೆಗೆ ಸರ್ಕಾರದ ಅಧೀನ ಕಾರ್ಯದರ್ಶಿ, ಸೇವೆಗಳು-ಎ ಶಾಖೆ, ಗ್ರಾ.ಅ.ಪಂ.ರಾಜ್ ಇಲಾಖೆ ಇವರನ್ನು ಮಂಡನಾಧಿಕಾರಿಯನ್ನಾಗಿ ನೇಮಿಸಿ ಈ ದಿಸೆಯಲ್ಲಿ ಸೂಕ್ತ ಕ್ರಮ ಕೈಗೊಳ್ಳುವಂತೆ ಕಾನೂನು ಇಲಾಖೆಯನ್ನು ಕೋರಲಾಗಿತ್ತು.

ಅದರಂತೆ ಕಾನೂನು ಇಲಾಖೆಯ ಶ್ರೀಮತಿ ಎನ್. ವೀಣಾ, ವಾದೇಕ್ಷಕರು ಮತ್ತು ಪದನಿಮಿತ್ತ ಸರ್ಕಾರದ ಉಪ ಕಾರ್ಯದರ್ಶಿಯವರು ಹಾಗೂ ವಿಚಾರಣಾಧಿಕಾರಿಯವರು ವಿವರವಾಗಿ ವಿಚಾರಣೆ ನಡೆಸಿ ಮೇಲೆ ಓದಲಾದ ಕ್ರಮಾಂಕ(2)ರಂತೆ ದಿನಾಂಕ: 24.8.2020ರಂದು ಸಲ್ಲಿಸಿರುವ ವರದಿಯಲ್ಲಿ ಶ್ರೀ ಪಂಪಾಪತಿ ವಿರೂಪಾಪುರ, ಸಹಾಯಕ ಕಾರ್ಯಪಾಲಕ ಇಂಜಿನಿಯರ್ ಇವರ ಜನ್ಮ ದಿನಾಂಕವು ಎಸ್.ಎಸ್.ಎಲ್.ಸಿ. ಅಂಕಪಟ್ಟಿಯಲ್ಲಿರುವಂತೆ ದಿನಾಂಕ: 19.6.1991 ಆಗಿರುತ್ತದೆ. ಆದರೆ, ಸದರಿಯವರು ತಮ್ಮ ಜನ್ಮ ದಿನಾಂಕ: 10.4.1992 ಆಗಿರುತ್ತದೆಂದು ಇದಕ್ಕೆ ಪೂರಕವಾಗಿ ಬಳ್ಳಾರಿ ತಹಶೀಲ್ದಾರರವರು ನೀಡಿರುವ ಜನನ ಪ್ರಮಾಣ ಪತ್ರವನ್ನು, ಸದರಿ ಜನನ ಪ್ರಮಾಣ ಪತ್ರದ ಮೇಲೆ ನಮೂದಾಗಿರುವ ತಂದೆ ತಾಯಿಯ ಹೆಸರು ಹಾಗೂ ಮನವಿದಾರರು ತಮ್ಮ ಮನವಿಯ ಜೊತೆಗೆ ಸಲ್ಲಿಸಿರುವ ಆಧಾರ ಕಾರ್ಡ್ ಹಾಗೂ ಚುನಾವಣಾ ಆಯೋಗದ ಗುರುತಿನ ಚೀಟಿ, ಯಶಸ್ವಿನಿ ಕಾರ್ಡ್ ಇತ್ಯಾದಿ ದಾಖಲೆಗಳಲ್ಲಿ ನಮೂದಾಗಿರುವ ತಂದೆ ತಾಯಿಯ ಹೆಸರುಗಳು ತಾಳೆ ಮಾಡಿ ನೋಡಲಾಗಿ ಒಂದೇ ಆಗಿರುತ್ತದೆಂದು, ಹಾಗಾಗಿ ಶ್ರೀ ಪಂಪಾಪತಿ ವಿರೂಪಾಪುರ ಇವರ ಜನ್ಮ ದಿನಾಂಕ: 10.4.1992 ಆಗಿರುತ್ತದೆಂದು, ಆದ್ದರಿಂದ ಶ್ರೀ ಪಂಪಾಪತಿಯವರ ಕೋರಿಕೆಯಂತೆ ಸೇವಾ ದಾಖಲೆಗಳಲ್ಲಿ ಜನ್ಮ ದಿನಾಂಕವನ್ನು 10.4.1992 ಎಂದು ದಾಖಲಿಸಲು ಶಿಫಾರಸ್ಸು ಮಾಡಿರುತ್ತಾರೆ.

ಸರ್ಕಾರವು ಶ್ರೀ ಪಂಪಾಪತಿ ವಿರೂಪಾಪುರ ಇವರು ಸರ್ಕಾರಕ್ಕೆ ಸಲ್ಲಿಸಿರುವ ಮನವಿ, ಕಾನೂನು ಇಲಾಖೆಯ ವಿಚಾರಣಾ ವರದಿ ಹಾಗೂ ದಾಖಲೆಗಳನ್ನು ಪರಿಶೀಲಿಸಿರುತ್ತದೆ. ಕಾನೂನು ಇಲಾಖೆಯ ಶ್ರೀಮತಿ ಎನ್. ವೀಣಾ, ವಾದೇಕ್ಷಕರು ಮತ್ತು ಪದನಿಮಿತ್ತ ಸರ್ಕಾರದ ಉಪ ಕಾರ್ಯದರ್ಶಿಯವರು ಹಾಗೂ ವಿಚಾರಣಾಧಿಕಾರಿಯವರು ಲಭ್ಯವಿರುವ ದಾಖಲೆಗಳನ್ನು ಪರಿಶೀಲಿಸಿ ದಾಖಲಿಸಿರುವ ನಿರ್ಣಯವನ್ನು ಪರಿಶೀಲಿಸಿದ್ದು, ಶ್ರೀ ಪಂಪಾಪತಿ ವಿರೂಪಾಪುರ, ಸಹಾಯಕ ಕಾರ್ಯಪಾಲಕ ಇಂಜಿನಿಯರ್ ಇವರ ಜನ್ಮ ದಿನಾಂಕವನ್ನು 10.04.1992 ಎಂದು ಸೇವಾ ದಾಖಲಾತಿಗಳಲ್ಲಿ ಮಾರ್ಪಾಡು ಮಾಡಲು ನಿರ್ಧರಿಸಿರುತ್ತದೆ. ಆದ್ದರಿಂದ, ಈ ಆದೇಶ.

೧೫೦೨

ಕರ್ನಾಟಕ ರಾಜ್ಯಪತ್ರ, ಗುರುವಾರ, ೦೩, ಡಿಸೆಂಬರ್, ೨೦೨೦

ಭಾಗ ೧

ಸರ್ಕಾರದ ಆದೇಶ ಸಂಖ್ಯೆ : ಗ್ರಾಅಪ 70 ಜಿಪಅ 2020, ಬೆಂಗಳೂರು, ದಿನಾಂಕ: 23.09.2020.

ಪ್ರಸ್ತಾವನೆಗಳಲ್ಲಿ ವಿವರಿಸಿರುವ ಕಾರಣಗಳಿಗಾಗಿ ಸರ್ಕಾರವು ಶ್ರೀ ಪಂಪಾಪತಿ ವಿರೂಪಾಪುರ, ಸಹಾಯಕ ಕಾರ್ಯಪಾಲಕ ಇಂಜಿನಿಯರ್ ಇವರ ಸೇವಾ ಪುಸ್ತಕ ಹಾಗೂ ಸಂಬಂಧಿಸಿದ ದಾಖಲಾತಿಗಳಲ್ಲಿ ನಮೂದಾಗಿರುವ ಜನ್ಮ ದಿನಾಂಕ: 19.6.1991ಕ್ಕೆ ಬದಲಾಗಿ ಜನ್ಮ ದಿನಾಂಕವನ್ನು 10.04.1992 (ಹತ್ತನೇ ಎಪ್ರಿಲ್ ಒಂದು ಸಾವಿರದೊಂಬೈನೂರಾ ತೊಂಬತ್ತೆರಡು) ಎಂದು ತಿದ್ದುಪಡಿ ಮಾಡಿ ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಶರಣಬಸಪ್ಪ ಎಂ.)

ಸರ್ಕಾರದ ಅಧೀನ ಕಾರ್ಯದರ್ಶಿ
ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ
(ಸೇವೆಗಳು-ಎ).

PR-452